

(സി) പ്രസ്തുത പ്രവർത്തനങ്ങൾക്കായി മതിയായ രീതിയിലുള്ള ഫണ്ട് ലഭ്യമല്ലാത്തതും അനുവദിച്ച ഫണ്ട് പൂർണ്ണമായും വിനിയോഗം നടത്താത്തതും ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ?

ഹരിത കേരളം മിഷന്റെ നേതൃത്വത്തിൽ വിവിധ വകുപ്പുകൾക്ക് ഈ പ്രവർത്തനങ്ങൾക്കായി ബഡ്ജറ്റ് വിഹിതമായി ലഭ്യമായ ഫണ്ടും തദ്ദേശ സ്വയംഭരണ സ്ഥാപനങ്ങൾക്ക് ലഭ്യമായ ഫണ്ടും തൊഴിലുറപ്പ് പദ്ധതിയുടെ സാധ്യതയും പരമാവധി ഏകോപനത്തോടെ വിനിയോഗിച്ചുകൊണ്ടും, ജനകീയ പങ്കാളിത്തം ഉറപ്പാക്കിയുമാണ് ജലസ്രോതസ്സുകളെ പുനരുജ്ജീവിപ്പിക്കുന്നതിനുള്ള പ്രവർത്തനങ്ങൾ നടത്തുന്നത്. നവീകരിക്കേണ്ടതായി കണ്ടെത്തിയ ജലസ്രോതസ്സുകളുടെ എണ്ണം വളരെ കൂടുതലായതിനാൽ ജലസേചന വകുപ്പിന്റെ വിവിധ ശീർഷകങ്ങളിൽ ലഭ്യമായ ഫണ്ട് ഉപയോഗപ്പെടുത്തിയാതും ജലസ്രോതസ്സുകളെല്ലാം പുനരുജ്ജീവിപ്പിക്കാൻ കഴിയുന്നില്ല. ഫണ്ട് ലഭ്യമാകുന്നതനുസരിച്ച് പൊതുജനങ്ങൾ, ജനപ്രതിനിധികൾ, കർഷകർ എന്നിവരുടെ ആവശ്യപ്രകാരം പ്രവൃത്തികൾക്ക് മുൻഗണന നിശ്ചയിച്ചാണ് നടപ്പിലാക്കുന്നത്. ജലസ്രോതസ്സുകളുടെ പുനരുദ്ധാരണത്തിന് അനുവദിച്ച ഫണ്ടുപയോഗിച്ചുള്ള പ്രവൃത്തികൾ വിവിധ ഘട്ടങ്ങളിലാണ്. അനുവദിച്ച ഫണ്ട് പൂർണ്ണമായും വിനിയോഗിക്കുന്നതിനുള്ള നടപടികൾ സ്വീകരിക്കാറുണ്ട്. എല്ലാ ജലസ്രോതസ്സുകളുടേയും പുനരുദ്ധാരണ പ്രവർത്തനങ്ങൾക്ക് കൂടുതൽ ഫണ്ട് ലഭ്യമാകേണ്ടതുണ്ട്. “ഭൂജല സംരക്ഷണവും സംരക്ഷണവും” എന്ന പ്ലാൻ പദ്ധതിയ്ക്ക് 10 കോടി രൂപയാണ് ഈ സാമ്പത്തിക വർഷം ലഭ്യമാക്കിയിട്ടുള്ളത്.

ഇടമലയാർ ഇറിഗേഷൻ പ്രോജക്ട്

175(481) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഇടമലയാർ ഇറിഗേഷൻ പ്രോജക്ടിന്റെ മെയിൻ കനാൽ നിർമ്മാണ പ്രവൃത്തി നടത്തിയ കരാറുകാരനായ ശ്രീ. കെ. വി. പൗലോസിന്റെ ബിൽ തുക പാസ്സാക്കി നൽകിയിട്ടുണ്ടോ?

ഇടമലയാർ ഇറിഗേഷൻ പ്രോജക്ടിന്റെ മെയിൻ കനാൽ നിർമ്മാണ പ്രവൃത്തി നടത്തിയ കരാറുകാരനായ ശ്രീ. കെ. വി. പൗലോസിന്റെ ഫസ്റ്റ് & പാർട്ട് ബിൽ തുകയായ 84,45,878 രൂപ 9-1-2012-ൽ നൽകിയിട്ടുണ്ട്.

(ബി) ഇതുസംബന്ധിച്ച് ഹൈക്കോടതിയിൽ കേസ്സുണ്ടോ; ആയതിൽ ജഡ്ജ്മെന്റ് ആയിട്ടുണ്ടോ; ഇതിൽ വകുപ്പ് സ്വീകരിച്ച നടപടികൾ വ്യക്തമാക്കാമോ?

ഉണ്ട്; മേൽ പ്രവൃത്തിയുടെ ബിൽ തുക ലഭ്യമാക്കുന്നതിലേക്കായി ശ്രീ. കെ. വി. പൗലോസ് ബഹു.ഹൈക്കോടതി മുൻപാകെ ഫയൽ ചെയ്ത WP(C) No. 531/2021 നമ്പർ കേസിൽ 11-2-2021-ൽ ഇടക്കാല ഉത്തരവും 2-3-2021-ൽ ജഡ്ജ്മെന്റും പുറപ്പെടുവിച്ചിട്ടുണ്ട്. ഇടക്കാല ഉത്തരവിലെ നിർദ്ദേശ പ്രകാരം 24-2-2021-ൽ ചേർന്ന ടെക്നിക്കൽ കമ്മിറ്റി തീരുമാനത്തിന്റെ അടിസ്ഥാനത്തിൽ സെക്കന്റ് & പാർട്ട് ബിൽ തുക അനുവദിക്കുന്നതിനായുള്ള ശുപാർശ സർക്കാർ പരിഗണിച്ചുവരികയാണ്.

(സി) കോടതി വിധി വന്ന ശേഷം ഈ ഫയലിൽ കാലതാമസം ഉണ്ടായിട്ടുണ്ടോ; പ്രസ്തുത ഫയൽ ഇപ്പോൾ ആരുടെ പക്കലാണ്; ഫയലിന്റെ നമ്പറും കമ്പ്യൂട്ടർ നമ്പറും ലഭ്യമാക്കാമോ;

(ഡി) ഈ ഫയൽ എന്നാണ് പ്രോസസ്സ് ചെയ്തതെന്നും ഇതിൽ കാലതാമസം ഉണ്ടായിട്ടുണ്ടോയെന്നും എങ്കിൽ കാരണമെന്താണെന്നും വ്യക്തമാക്കാമോ;

(ഇ) പ്രസ്തുത ഫയൽ ധനകാര്യ വകുപ്പിലേക്ക് അയച്ചിട്ടുണ്ടോ; എങ്കിൽ എന്നയച്ചുവെന്നും ആയതിന്റെ നമ്പരും തീയതിയും നൽകാമോ; ധനകാര്യ വകുപ്പ് ഫയലിൽ എന്ത് തീരുമാനമെടുത്തു എന്ന് വ്യക്തമാക്കാമോ;

(എഫ്) ചീഫ് എഞ്ചിനീയർ ഓഫീസ് മോസ്റ്റ് അർജന്റ് എന്ന് നൽകിയ 24-3-21-ലെ ഇ.പി.41317/2021 നമ്പർ കത്തിൽ എന്ത് നടപടിയാണ് സ്വീകരിച്ചത് എന്നറിയിക്കാമോ?

(സി-എഫ്) ബഹു. ഹൈക്കോടതി മുൻപാകെ ശ്രീ. കെ. വി. പൗലോസ് ഫയൽ ചെയ്തിരുന്ന WP(C) No.531/2021 നമ്പർ കേസ്സിലുള്ള 11-2-2021-ലെ ഇടക്കാല ഉത്തരവിന്റെയും 2-3-2021-ലെ വിധിന്യായത്തിന്റേയും അടിസ്ഥാനത്തിൽ സെക്കന്റ് & പാർട്ട് ബിൽ പേമെന്റിനായുള്ള ലെറ്റർ ഓഫ് ക്രെഡിറ്റ് ശുപാർശ 24-3-2021-ലെ ചീഫ് എഞ്ചിനീയർ പദ്ധതി വിഭാഗം 2-ന്റെ 25-3-2021-ലെ എഫ്.പി4-1317/2021 നമ്പർ കത്ത് പ്രകാരം സർക്കാരിൽ ലഭ്യമായി. ആയതിൽ അന്നേ ദിവസം തന്നെ എം.പി2/27/2021-ജ.വി.വ. നമ്പർ ഫയലിൽ നടപടികൾ ആരംഭിക്കുകയും 27-3-2021-ൽ തന്നെ അഭിപ്രായത്തിനായി ധനകാര്യ വകുപ്പിലേക്ക് അയക്കുകയും ചെയ്തു. പ്രസ്തുത ഫയൽ നിലവിൽ (കമ്പ്യൂട്ടർ നമ്പർ 1736877 പ്രകാരം) ധനകാര്യ വകുപ്പ് - ഇൻസ്പെക്ഷൻ വിംഗിന്റെ പരിഗണനയിലാണ്. ധനകാര്യ വകുപ്പിന്റെ അഭിപ്രായം ലഭ്യമാകുന്ന മുറയ്ക്ക് തുടർ നടപടികൾ സ്വീകരിക്കുന്നതാണ്.

(ജി) ഈ പ്രവൃത്തിക്ക് റിവൈസ്ഡ് എസ്റ്റിമേറ്റ് പാസ്സാക്കി നൽകിയിട്ടുണ്ടോ; ആയതിന് കാലതാമസം ഉണ്ടായിട്ടുണ്ടോ; വ്യക്തമാക്കാമോ?

ഇക്കാര്യം ധനകാര്യ വകുപ്പ് പരിശോധിച്ചു വരുന്നു. ആയതിൽ കാലതാമസം ഉണ്ടായിട്ടില്ല.